


Għajnsielem u l-Personaġġi Storici

Il-Kmandant Bernardo Macedonia



Ir-raħal ta' Għajnsielem kien imħares sew mit-taqbid tal-għedewwa minn tliet torrijiet. Min-naħa tal-grigal, ix-Xatt kellu t-torri ta' Garzes u mill-punent, ir-raħal għad baqagħlu sal-lum it-torri ta' Mgarr ix-Xini. Fin-nofs kellu, anzi għad għandu, l-*watch-tower* imlaqqam it-torri ta' Santa Ċecilja, li aktarx hu msejjaħ hekk minħabba kappella li għadha wieqfa qribu, dedikata lil Santa Ċecilja Verġni u Martri. It-torri ta' Santa Ċecilja nbena fl-1613 mill-Kmandant Kavallier Bernardo Macedonia.



Barra mill-Belt-Fortizza Chambray, fortizza li kienet armata tajjeb, u t-torrijiet li semmejt aktar il-fuq fil-limiti ta' Għajnsielem, kienu jinsabu fortifikazzjonijiet oħra: Il-batterija Gironda, li skont l-istoriku Għawdxu Mons. Joseph Bezzina, ħadet dan l-isem għax giet mibnija grazzi għall-generożità tal-Balliju Irando Gironda. Batterija oħra hi dik imsejja *Bourlamaque Entrenchement* fuq il-Blata l-Bajda u t-tielet hekk imsejja *Fougasse* ħdejn it-torri Garzes.

Dun Karm Cassar

